

राजस्थान सरकार  
ग्रामीण विकास एवं पंचायती राज विभाग  
(अनुभाग-3, नरेगा)



क्रमांक एफ 70(2) ग्रावि/नरेगा/प्रशि./राज्य/2012-13 जयपुर, दिनांक: 28.06.2014  
जिला कलेक्टर एवं जिला कार्यक्रम समन्वयक,  
महात्मा गांधी राष्ट्रीय ग्रामीण रोजगार गारंटी योजना  
समस्त राजस्थान।

**विषय :-** महात्मा गांधी नरेगा योजनान्तर्गत ग्राम सेवक, ग्राम रोजगार सहायक, कनिष्ठ लिपिक एवं कार्यरत मेटो हेतु दिनांक 03.07.2014 (गुरुवार) को पंचायत समिति स्तर पर आधा दिवसीय प्रशिक्षण आयोजित करने के संबंध में।

**महोदय,**

भारत सरकार की टीम द्वारा की गई विजिट व राज्य स्तर निरीक्षण दल द्वारा जिलों के निरीक्षण के दौरान यह पाया गया है कि जिलों में मौके पर कार्यों का सही ढंग से निष्पादन नहीं हो रहा है एवं स्थाई परिसम्पतियों का निर्माण नहीं हो पा रहा है। आवश्यकता है कि नरेगा कार्यों पर श्रमिकों की उपस्थिति समय पर हो, उन्हें पूरे टास्क की जानकारी दी जाकर उनसे पूरा काम लिया जाए ताकि उन्हें पूरी मजदूरी मिल सके साथ ही उपयोगी परिसम्पतियों का निर्माण हो, जिससे गाँवों का विकास हो सके। इसी उद्देश्य से योजनान्तर्गत कार्यों के प्रभावी क्रियान्वयन के लिए ग्राम सेवक, ग्राम रोजगार सहायक, कनिष्ठ लिपिक एवं कार्यरत मेटो हेतु दिनांक 03.07.2014 (गुरुवार) को पंचायत समिति स्तर पर आधा दिवसीय प्रशिक्षण कार्यक्रम का निम्नानुसार आयोजन किया जाना है :-

- **दिनांक:-** 03.07.2014 गुरुवार
- **स्थान:-** पंचायत समिति का सभागार
- **समय:-** आधा दिवसीय, दो बैचों में प्रशिक्षण
  1. प्रथम बैच - प्रातः 9.00 से अपरान्ह 1.00 तक 15-20 ग्राम पंचायते
  2. द्वितीय बैच - अपरान्ह 2.00 से सायं: 6.00 तक शेष ग्राम पंचायते
- **संभागी :-** ग्राम सेवक, ग्राम रोजगार सहायक, कनिष्ठ लिपिक एवं नियोजित मेट (सभी की समय पर उपस्थिति अनिवार्य है, अनुपस्थित रहने पर नियमानुसार अनुशासनात्मक कार्यवाही की जायेगी)
- **लक्ष्य समूह:-** लगभग 100-150 संभागी एक बैच में।
- **प्रशिक्षण विधियाँ:-**
  1. फिल्म प्रदर्शन 2. पॉवर पाईन्ट प्रजेन्टेशन 3. व्याख्यान 4. प्रश्नोत्तरी
  5. प्रशिक्षण मूल्यांकन/परीक्षा 6. शंका समाधान
- **मास्टर ट्रेनर सह पर्यवेक्षक (Trainer Cum Observer) :-**

जिला स्तर से जिले की प्रत्येक पंचायत समिति में एक प्रशिक्षित अधिकारी को मास्टर ट्रेनर सह पर्यवेक्षक के रूप में भेजा जाएँ, वे व्यवस्थित रूप से प्रशिक्षण दिलवाएँगे व साथ-साथ परीक्षा का आयोजन भी करवाएँगे।

प्रत्येक मास्टर ट्रेनर को दिनांक 02.07.2014 को प्रातः 10.00 से 1.00 बजे तक वीडियो कान्फ्रेंसिंग (v.c.) के माध्यम से प्रशिक्षण दिया जाएगा।

- **प्रशिक्षण हेतु वितरित की जाने वाली बुकलेट:-** ई-मेल से भिजवाई जा रही है प्रिंट लेकर फोटो स्टेट करवाकर प्रशिक्षण के दौरान वितरित करवाई जाए।

